



(பத்தாவது பாராளுமன்றம் - முதலாவது கூட்டத்தொடர்)

இல. 124.]

பாராளுமன்றத்தின் ஒழுங்குப் பத்திரம்

2026 சனவரி 21, புதன்கிழமை, மு.ப. 9.30 மணிக்கு

வாய்மூல விடைக்கான வினாக்கள்

1.

741/2025

கௌரவ (டாக்டர்) கவிந்த ஹேஷான் ஜயவர்தன,— வர்த்தக, வாணிப, உணவுப் பாதுகாப்பு மற்றும் கூட்டுறவு அபிவிருத்தி அமைச்சரைக் கேட்பதற்கு,— (1)

- (அ) (i) மேல் மாகாண கூட்டுறவு அபிவிருத்தி திணைக்களத்தில் பதிவு செய்யப்பட்டுள்ள கூட்டுறவு கிராமிய வங்கிக் கிளைகளின் எண்ணிக்கை யாது;
- (ii) அவற்றின் பெயர்கள் யாவை;
- (iii) மேற்படி கூட்டுறவு கிராமிய வங்கிகளில் இன்றளவில் செயலற்ற நிலையில் காணப்படும் கூட்டுறவு கிராமிய வங்கிக் கிளைகளின் எண்ணிக்கை யாது;
- (iv) இதன் விளைவாக தங்களது சேமிப்புத் தொகைகளை மீளப்பெற்றுக்கொள்ள முடியாதுள்ள மேற்படி வங்கிகளின் சேமிப்பாளர்களுக்கு நீதியை நிலைநாட்ட மேற்கொள்ளப்படும் நடவடிக்கைகள் யாவை;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

812/2025

கௌரவ முஜிபுர் ரஹுமான்,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (2)

- (அ) (i) இலங்கையிலுள்ள சிறைச்சாலைகளில் காணப்படுகின்ற நெரிசல் குறித்து ஆராய்வதற்காக, இறுதியாக குழுவொன்று நியமிக்கப்பட்ட திகதி யாதென்பதையும்;
- (ii) அக்குழுவைச் சேர்ந்த உறுப்பினர்களின் பெயர்கள் யாவை என்பதையும்;
- (iii) சிறைச்சாலைகளில் காணப்படுகின்ற நெரிசலைக் குறைப்பதற்காக சம்பந்தப்பட்ட குழுவினால் வழங்கப்பட்டுள்ள சிபாரிசுகள் யாவை என்பதையும்;
- (iv) அந்த சிபாரிசுகளை நடைமுறைப்படுத்த எடுக்கப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

1009/2025

கௌரவ றஜீவன் ஜெயச்சந்திரமூர்த்தி,— நீதி மற்றும் தேசிய ஒருமைப்பாட்டு அமைச்சரைக் கேட்பதற்கு,— (2)

- (அ) (i) இலங்கையில் கும்பல் வன்முறையால் பாதிக்கப்பட்டவர்களுக்கும் அவர்களது குடும்பங்களுக்கும் நிதி இழப்பீடு, மருத்துவ உதவி அல்லது புனர்வாழ்வுத் திட்டங்கள் போன்ற ஏதேனும் குறிப்பிட்ட உதவிகளை அரசாங்கம் அறிமுகப்படுத்தியுள்ளதா அல்லது அறிமுகப்படுத்த எண்ணியுள்ளதா என்பதையும்;
- (ii) கும்பல் வன்முறைச் சம்பவங்கள் இடம்பெற்ற மாவட்டங்கள் அல்லது மாகாணங்களில் இதுபோன்ற எந்தவொரு ஒத்துழைப்புத் திட்டங்களினதும் தற்போதைய நடைமுறைப்படுத்தலினதும் நிலை என்ன என்பதையும்;
- (iii) இத்தகைய பாதிக்கப்பட்டவர்களுக்குச் சரியான நேரத்தில் ஒத்துழைப்பு மற்றும் நீண்டகால உதவி கிடைப்பதை உறுதி செய்வதற்காக மாகாண சபைகள் அல்லது மாவட்டச் செயலகங்களுக்கு ஏதேனும் சுற்றறிக்கைகள், வழிகாட்டுதல்கள் அல்லது கொள்கைச் சட்டகங்கள் வெளியிடப்பட்டுள்ளதா என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

4.

1088/2025

கௌரவ (டாக்டர்) பத்மநாதன் சத்தியலிங்கம்,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) கமத்தொழிலும் கால்நடை வளர்ப்பும் வன்னிப் பிரதேச வாழ் மக்களின் பிரதான வாழ்வாதாரமாக உள்ளது என்பதையும்;
- (ii) உரிய சந்தை வாய்ப்பு இல்லாமை, காலநிலை மாற்றங்கள், வன விலங்குகளினால் ஏற்படுகின்ற பயிர்ச் சேதங்கள் மற்றும் தொற்றுநோய்கள் போன்ற காரணிகளால் கமத்தொழிலில் ஈடுபடுகின்ற மக்களின் ஆர்வம் குறைவடைந்து வருகின்றது என்பதையும்;
- (iii) கால்நடை வளர்ப்பானது ஒப்பீட்டளவில் இலாபம் தரக்கூடிய தொழில்துறையாக இருப்பதால் அதிகமான விவசாயிகள் இம்முயற்சியில் ஈடுபடுகின்றார்கள் என்பதையும்;
- (iv) எனினும் அண்மைக் காலமாக கால்நடை திருட்டுச் சம்பவங்கள் அதிகரித்துள்ளதுடன், ஒரு நாளில் சுமார் 35இற்கும் அதிகமான மாடுகள் திருடப்பட்டதாக அண்மையில் நடைபெற்ற வவுனியா வடக்கு பிரதேச அபிவிருத்திக் குழு கூட்டத்தில் தெரிவிக்கப்பட்டது என்பதையும்;
- (v) இவ்விடயம் சம்பந்தமாக பொலிஸ் நிலையத்தில் முறைப்பாடு செய்தும் இற்றைவரை தீர்வுகள் கிடைக்கவில்லை என்பதையும்;
- (vi) இதனால் வன்னி மக்கள் பெரும் பொருளாதார சவால்களுக்கு முகம் கொடுத்துள்ளார்கள் என்பதையும்;

அவர் அறிவாரா?

(ஆ) (i) ஆமெனின், இதற்கான தீர்வுகள் யாவை என்பதையும்;

(ii) அத்தகைய தீர்வுகள் எக்காலப்பகுதியில் வழங்கப்படும் என்பதையும்;

அவர் குறிப்பிடுவாரா?

(இ) இன்றேல், ஏன்?

5.

1174/2025

கௌரவ சுனில் ரத்னசிரி,— பொது மக்கள் பாதுகாப்பு மற்றும் பாராளுமன்ற அலுவல்கள் அமைச்சரைக் கேட்பதற்கு,— (2)

- (அ) (i) இலங்கையிலுள்ள பொலிஸ் நிலையங்களின் எண்ணிக்கை எத்தனை என்பதையும்;
- (ii) இன்றளவில் இலங்கை பொலிஸ் திணைக்களத்தில் கடமையாற்றும் உத்தியோகத்தார்களின் மொத்த எண்ணிக்கை எத்தனையென்பதையும்;
- (iii) இன்றளவில் இலங்கை பொலிஸ் திணைக்களத்தில் நிலவும் வெற்றிடங்களின் எண்ணிக்கை ஒவ்வொரு பதவி வாரியாக வெவ்வேறாக யாதென்பதையும்;
- (iv) மேற்படி வெற்றிடங்களை நிரப்புவதற்கான நடவடிக்கைகள் மேற்கொள்ளப்படுமா என்பதையும்;
- (v) ஆமெனில், ஒவ்வொரு பதவி வாரியாக மேற்படி வெற்றிடங்களை நிரப்பும் திகதி வெவ்வேறாக யாதென்பதையும்;

அவர் இச்சபைக்கு அறிவிப்பாரா?

- (ஆ) (i) 2024 ஆம் ஆண்டு தொடக்கம் 2025 ஆம் ஆண்டு மே மாதம் வரை கைது செய்யப்பட்டுள்ள ஒழுங்கமைக்கப்பட்ட வகையில் செயற்படும் குற்றவாளிகளின் எண்ணிக்கை ஆண்டுவாரியாக வெவ்வேறாக யாதென்பதையும்;
- (ii) இன்றளவில் இலங்கை பொலிஸ் திணைக்களத்தில் நிகழும் முறைகேடுகள் இனங்காணப்பட்டுள்ளனவா என்பதையும்;
- (iii) ஆமெனில், அம்முறைகேடுகளை கட்டுப்படுத்துவதற்காக மேற்கொள்ளப்பட்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (இ) இன்றேல், ஏன்?

6.

1222/2025

கௌரவ சுரங்க ரத்நாயக்க,— நிதி, திட்டமிடல் மற்றும் பொருளாதார அபிவிருத்தி அமைச்சரைக் கேட்பதற்கு,— (1)

- (அ) (i) இன்றளவில் இலங்கையில் உள்ள 'அஸ்வெசும' பயனாளிகளின் எண்ணிக்கை யாதென்பதையும்;
- (ii) நலன்புரி நன்மைகள் கிடைக்கப்பெற வேண்டிய அனைத்து நபர்களுக்கும் 'அஸ்வெசும' நலன்புரி நன்மைகள் வழங்கப்படுகின்றதா என்பதையும்;
- (iii) இன்றளவில் மேற்படி நன்மைகள் கிடைக்காத போதிலும் அத்தகைய நன்மைகளை பெற்றுக்கொள்வதற்கு தகைமையுடைய ஆட்களுக்கு அந்நன்மைகளை வழங்க நடவடிக்கை எடுக்கப்படுமா என்பதையும்;
- (iv) ஆமெனில், அவர்களுக்கு மேற்படி நன்மைகள் வழங்கப்படும் திகதி யாதென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

7.

1267/2025

கௌரவ எம்.எஸ். உதுமாலெப்பை,— கமத்தொழில், கால்நடை வளங்கள், காணி மற்றும் நீர்ப்பாசன அமைச்சரைக் கேட்பதற்கு,— (1)

- (அ) (i) கடந்த அரசாங்கத்தினால் கிழக்கு மாகாணத்தின் அம்பாறை, மட்டக்களப்பு மற்றும் திருகோணமலை மாவட்டங்களில் காணி அனுமதிப்பத்திரங்களுக்கான உரித்து உறுதிகளை வழங்கும் நிகழ்ச்சித்திட்டத்தின் கீழ் பொதுமக்களிடமிருந்து பெறப்பட்ட காணி அனுமதிப்பத்திரங்களின் எண்ணிக்கை, ஒவ்வொரு மாவட்டத்திற்கும் ஏற்ப வெவ்வேறாக யாதென்பதையும்;
- (ii) அம்மாவட்டங்களுக்கு வழங்கப்பட்டுள்ள உரித்து உறுதிகளின் எண்ணிக்கை ஒவ்வொரு மாவட்டத்திற்கும் ஏற்ப வெவ்வேறாக யாதென்பதையும்;
- (iii) மேலும் வழங்கப்பட வேண்டிய உரித்து உறுதிகளின் எண்ணிக்கை ஒவ்வொரு மாவட்டத்திற்கும் ஏற்ப வெவ்வேறாக யாதென்பதையும்;
- (iv) மேற்படி உரித்து உறுதிகளை விரைவாக வழங்குவதற்கு அமைச்சரின் மூலம் மேற்கொள்ளப்படும் நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1269/2025

கௌரவ துரைராசா ரவிகரன்,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (2)

- (அ) (i) அரசாங்கப் பாடசாலைகளில் பகுதியளவில் நிர்மாணிக்கப்பட்டு கைவிடப்பட்டுள்ள கட்டடங்கள் உள்ளதென்பதை அறிவாரா;
- (ii) மேற்படி கட்டடங்களின் எண்ணிக்கை ஒவ்வொரு மாகாண வாரியாக வெவ்வேறாக எத்தனை;
- (iii) மேற்படி கட்டடங்களின் நிர்மாணப் பணிகள் தாமதமாவதற்கு ஏதுவான பிரதான காரணங்கள் யாவை;
- (iv) மேற்குறிப்பிட்ட கட்டடங்களில், 2025 ஆம் ஆண்டுக்குரிய வரவு செலவுத் திட்டத்தில் நிர்மாணப் பணிகளை நிறைவு செய்வதற்காக நிதி ஒதுக்கப்பட்டுள்ள கட்டடங்களின் எண்ணிக்கை ஒவ்வொரு மாகாண வாரியாக வெவ்வேறாக எத்தனை;
- (v) அக்கட்டடங்களின் நிர்மாணப் பணிகள் நிறைவு செய்யப்படும் காலப்பகுதி யாது;
- (vi) பகுதியளவில் நிர்மாணப் பணிகள் மேற்கொள்ளப்பட்டுள்ள கட்டடங்கள் காரணமாக பாடசாலை மாணவர்களுக்கும் பாடசாலை பணியாட்டொகுதிக்கும் ஆபத்தேற்படாத வகையில் மேற்கொள்ளப்பட்டுள்ள முன்னெச்சரிக்கை நடவடிக்கைகள் யாவை;
- (vii) மேற்படி கட்டடங்களைத் துரிதமாகவும் பாதுகாப்பாகவும் நிர்மாணித்து முடிப்பதற்கு பின்பற்றப்படும் செயன்முறை யாது;

என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

9.

1468/2025

கௌரவ சானக மாதுகொட,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (2)

- (அ) (i) 2025 ஆம் ஆண்டுக்கான வரவு செலவுத்திட்டத்தின் கீழ் விசேட விளையாட்டுப் பாடசாலை அபிவிருத்திக் கருத்திட்டத்திற்கு தென் மாகாணம் தெரிவு செய்யப்படாமைக்கான காரணங்கள் யாவை;
- (ii) மேற்படி கருத்திட்டத்திற்கு, 2025 ஆம் ஆண்டுக்கான வரவு செலவுத்திட்டத்தின் மூலம் ஒதுக்கப்பட்டுள்ள தொகை எவ்வளவு;
- (iii) 2025 ஆகஸ்ட் மாதமளவில் மேற்படி நிதியிலிருந்து செலவிடப்பட்டுள்ள தொகை எவ்வளவு;
- (iv) விசேட விளையாட்டுப் பாடசாலை அபிவிருத்திக் கருத்திட்டத்திற்கு ஐந்து மாகாணங்கள் மாத்திரம் தெரிவு செய்யப்பட்டதன் அடிப்படை யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

10.

1562/2025

கௌரவ (பேராசிரியர்) எல். எம். அபேவிக்ரம,— பிரதம அமைச்சர் மற்றும் கல்வி, உயர் கல்வி மற்றும் தொழிற் கல்வி அமைச்சரைக் கேட்பதற்கு,— (1)

- (அ) (i) 'அருகிலுள்ள பாடசாலை சிறந்த பாடசாலை' கருத்திட்டத்தின் கீழ், மாத்தறை மாவட்ட பாடசாலைகளின் உட்கட்டமைப்பு வசதிகளை அபிவிருத்தி செய்வதற்கு ஆரம்பிக்கப்பட்ட கருத்திட்டங்களுக்கு செலவிடப்பட்ட மொத்தத் தொகை எவ்வளவென்பதையும்;
- (ii) மேற்படி (i) இல் குறிப்பிடப்பட்டுள்ள கருத்திட்டங்களில், பணிகள் நிறைவு செய்யப்பட்ட மற்றும் பணிகள் நிறைவு செய்ய முடியாது போன கருத்திட்டங்களின் எண்ணிக்கை வெவ்வேறாக யாதென்பதையும்;
- அவர் இச்சபைக்கு அறிவிப்பாரா?
- (ஆ) (i) மேற்படி கருத்திட்டங்களின் கீழ் நிர்மாணிக்கப்பட்ட, இன்றளவில் பயன்படுத்த முடியாத நிலையிலுள்ள மாத்தறை மாவட்டத்தின் ஊருபொக்க தேசிய பாடசாலையின் இரண்டு ஆசிரியர் விடுதிகளை பயன்படுத்தக்கூடிய நிலைக்கு மேம்படுத்துவதற்குள்ள தடைகள் யாவை என்பதையும்;
- (ii) அவற்றை பயன்படுத்தக்கூடிய நிலைக்கு மேம்படுத்தும் பொருட்டு செயற்படுத்துவதற்கு எதிர்பார்த்துள்ள திட்டங்கள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், இன்றைய தினம் சபை அமர்வு நேரம் மு.ப. 9.30 மணி முதல் பி.ப. 12.30 மணி வரையும் மற்றும் பி.ப. 1.00 மணி முதல் பி.ப. 5.30 மணி வரையும் இருக்குமாக. மு.ப. 11.30 மணிக்கு பாராளுமன்ற நிலையியற் கட்டளை 8(5) தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

1.

பா. 105/2026

கௌரவ சஜித் பிரேமதாச
கௌரவ சட்டத்தரணி அநுராத ஜயரத்ன
கௌரவ முஜிபுர் ரஹுமான்
கௌரவ திலித் ஜயவீர
கௌரவ (திருமதி) ரோஹினி குமாரி விஜேரத்ன
கௌரவ சுரங்க ரத்நாயக்க
கௌரவ சாமர சம்பத் தசனாயக
கௌரவ கே. சுஜித் சஞ்ஜய பெரேரா
கௌரவ ஜே.சீ. அலவத்துவல
கௌரவ சட்டத்தரணி அர்ஜுன சுஜீவ சேனசிங்ஹ
கௌரவ பீ. ஆரியவங்ஷ
கௌரவ திலிப் வெதஆரச்சி
கௌரவ கிங்ஸ் நெல்சன்
கௌரவ கே.காதர் மஸ்தான்
கௌரவ எஸ்.எம். மரிக்கார்
கௌரவ (கலாநிதி) வீ.எஸ். இராதாகிருஷ்ணன்
கௌரவ எம். ஏ. எம். தாஹிர்
கௌரவ சட்டத்தரணி ரஹ் ஹகீம்
கௌரவ (கலாநிதி) எம்.எல்.ஏ.எம். ஹிஸ்புல்லாஹ்
கௌரவ (திருமதி) சட்டத்தரணி சமிந்திரானி கிரிஎல்லே
கௌரவ (டாக்டர்) இராமநாதன் அர்ச்சுனா
கௌரவ ஜகத் விதான
கௌரவ டப்ளியூ.எச்.எம். தர்மசேன
கௌரவ ஆர். எம். ரஞ்சித் மத்தும பண்டார
கௌரவ இம்ரான் மகரூப்
கௌரவ ஹெக்டர் அப்புஹாமி
கௌரவ சட்டத்தரணி நாமல் ராஜபக்ச
கௌரவ ஹர்ஷன் ராஜகருணா

கௌரவ கயந்த கருணாதிலக்க,—தித்வா புயலை எதிர்கொள்வதற்காக முன்னாயத்தத்துடன் இருக்கவில்லை என்பது தொடர்பில் முழுமையாக ஆராய்ந்து அறிக்கையிடுவதற்கும், அது தொடர்பிலான முன்மொழிவுகளையும் விதப்புரைகளையும் பாராளுமன்றத்திற்குச் சமர்ப்பிப்பதற்குமான பாராளுமன்ற விசேட குழு,—இலங்கை வரலாற்றில் மிக மோசமான பேரழிவாக கருதப்படுகின்ற தித்வா புயலால் ஏற்பட்டுள்ள உயிர்ச்சேதம், பொருட்சேதம் மற்றும் மக்களுக்கு ஏற்பட்டுள்ள பாதிப்புகள் குறித்து இதுவரை மதிப்பீடு செய்யப்படாதிருப்பதாலும்;

அண்மைக்காலத்தில் இதுபோன்ற இரண்டு பேரிடர்கள் அதாவது, உயிர்த்த ஞாயிறு தின தாக்குதல் மற்றும் பொருளாதார நெருக்கடி ஏற்பட்ட தருணங்களிலும் பாராளுமன்ற விசேட குழுக்களை நியமிப்பதற்கு நடவடிக்கை எடுக்கப்பட்டதாலும்;

இதுவரையில் நிகழ்ந்துள்ள பேரிடர்களில் இந்தப் பேரிடர் தனித்துவமான ஒன்றாக நம்பப்படுவதாலும்;

இந்த மோசமான பேரிடர் தொடர்பாக வளிமண்டலவியல் திணைக்களமும் வெளிநாட்டு ஊடகங்களும் அவ்வப்போது முன்னெச்சரிக்கை விடுத்து எதிர்வுக்கூறல்களை வெளியிட்டிருந்ததாக ஏற்கனவே பாராளுமன்றத்தில் வெளிக்கொணரப்பட்டிருப்பதாலும்;

இந்த நிலைமையை எதிர்கொள்வதற்காக சம்பந்தப்பட்ட தரப்புகள் முன்னாயத்தத்துடன் இருந்திருந்தால் ஏற்பட்டுள்ள சேதங்களை குறிப்பிடத்தக்க அளவில் தவிர்த்துக்கொள்வதற்கான சாத்தியப்பாடு இருந்ததாலும்;

தித்வா புயலை எதிர்கொள்வதற்காக முன்னாயத்தத்துடன் இருக்கவில்லை என்பது தொடர்பில் முழுமையாக ஆராய்ந்து அறிக்கையிடுவதற்கும், அது தொடர்பிலான முன்மொழிவுகளையும் விதப்புரைகளையும் பாராளுமன்றத்திற்குச் சமர்ப்பிப்பதற்குமான பாராளுமன்ற விசேட குழுவொன்று நியமிக்கப்பட வேண்டுமென இப்பாராளுமன்றம் பிரேரணை நிறைவேற்றமாக.

2. (அ) குழுவின் தவிசாளரும் அதன் உறுப்பினர்களும் சபாநாயகரினால் பெயர் குறித்து நியமிக்கப்படுதல் வேண்டும்; மற்றும்

(ஆ) பாராளுமன்ற நிலையியற் கட்டளை 101 இன் ஏற்பாடுகளின் பிரகாரம் பன்னிரண்டிற்கு (12) மேற்படாத உறுப்பினர்களை குழு கொண்டிருத்தல் வேண்டும்.

3. குழுவானது —

(அ) அதன் கூட்ட நடப்பெண்ணை நிர்ணயிப்பதற்கும்;

(ஆ) மேலே குறிப்பிட்ட விடயம் தொடர்பாக விரிவானதோர் ஆய்வினை மேற்கொள்வதற்காக குழுவினால் அவசியமானது எனத் தீர்மானிக்கப்படும் விதத்தில் எவரேனும் ஆளை, குழுவின் முன் தோன்றுமாறு அழைப்பதற்கும், எதேனும் ஆவணத்தை அல்லது பதிவை சமர்ப்பிக்குமாறு எவரேனும் மொருவருக்கு பணிப்பு விடுப்பதற்கும், அத்தகைய அனைத்து சாட்சிகளையும் எழுத்துமூலமாக அல்லது வாய்மொழிமூலமாக பெற்றுக்கொள்வதற்கும்;

(இ) குழுவுக்கு உதவி வழங்குவதற்காக தொடர்புடைய துறைகளில் சிறப்பறிஞர்கள் மற்றும் நிபுணர்களின் சேவைகளைப் பெற்றுக்கொள்வதற்கும்; மற்றும்

(ஈ) காலத்துக்குக் காலம் இடைக்கால அறிக்கைகளைச் சமர்ப்பிப்பதற்கும், பாராளுமன்றம் ஒத்திவைக்கப்பட்டாலோ அல்லது பாராளுமன்றக் கூட்டத்தொடர் ஒத்திவைக்கப்பட்டாலோ தடைபெறாது கூடுவதற்கும்,

தத்துவத்தைக் கொண்டிருத்தல் வேண்டும்.

4. குழு அதன் முதலாவது அமர்வுத் திகதியிலிருந்து மூன்று (03) மாத காலத்திற்குள் அல்லது பாராளுமன்றத்தினால் வழங்கப்படும் அத்தகைய மேலதிக காலப்பகுதிக்குள் அதன் அறிக்கையை பாராளுமன்றத்திற்குச் சமர்ப்பித்தல் வேண்டும்.

*2.

பல்கலைக்கழகங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*3.

நீதித்துறை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*4.

நஞ்சுகள், அபின் மற்றும் அபாயகரமான அவுடதங்கள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*5.

இலங்கை நிலையான சொத்து உயர்தொழிலர்கள் நிறுவகம் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*6.

பாராளுமன்ற ஓய்வூதியம் (நீக்குதல்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*7.

மத்தியஸ்தம் (குடியியல் மற்றும் வர்த்தகப் பிணக்குகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*8.

நுண்ணிதி மற்றும் கடன் ஒழுங்குபடுத்தும் அதிகாரசபை சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

*9.

தண்டனைச் சட்டக்கோவை (திருத்தச்) சட்டமூலம் — விவாதம் ஒத்திவைக்கப்பட்ட விடயம் (2025 செப்டெம்பர் 24) [1].

*10.

பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை,— விவாதம் ஒத்திவைக்கப்பட்ட விடயம் (2025 ஏப்ரல் 10),— “2025 மார்ச் 14 ஆம் திகதியன்று பாராளுமன்றத்தில் சமர்ப்பிக்கப்பட்ட பட்டலந்த வீடமைப்புத் திட்டத்தில் உள்ள சித்திரவதைக்கூடங்கள், சட்டரீதியற்ற தடுப்பு நிலையங்களை நிறுவுதல், பராமரித்தல் ஆகியவற்றை விசாரணை செய்த ஆணைக்குழுவின் அறிக்கை பாராளுமன்றத்தினால் பரிசீலனை செய்யப்படுமாக.” எனப் பிரேரணை கொண்டுவரப்பட்டு எடுத்தியம்பப்பெற்றது.

11.

மாகாண சபைத் தேர்தல்கள் (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
